

an>

Title: Need to remove the ban imposed on traditional Bulls racing competition in Maharashtra.

*m01

श्री श्रीरंग आप्पा बारणे (मावल): माननीय अध्यक्ष जी, मैं आपके माध्यम से सरकार का ध्यान बैलगाड़ी दौड़ की तरफ दिलाना चाहता हूँ। महाराष्ट्र में बैलगाड़ी दौड़ प्रतियोगिता पुराने समय से चली आ रही है। महाराष्ट्र के हर गांव में यह दौड़ होती है। इसमें भाग लेने वाले बैलों को किसान अच्छी तरह से पालते हैं और अपने बच्चों की तरह प्रेम करते हैं। इस प्रतियोगिता पर किसानों को कोई आपत्ति नहीं थी। यह प्रतियोगिता एक पारंपरिक खेल था। इस प्रतियोगिता पर जानवरों पर अत्याचार करने के नाम पर किसी एनजीओ ने रोक लगाने की मांग की और इस प्रकार बैलगाड़ी प्रतियोगिता पर रोक लगाई गई। जहां एक ओर बैलगाड़ी प्रतियोगिता पर रोक लगा दी गई, वहीं दूसरी ओर घुड़दौड़ रेस कोर्स मैदानों में अब भी हो रही है।

मेरा आपके माध्यम से सरकार से अनुरोध है कि महाराष्ट्र में पारंपरिक रूप से चली आ रही बैलगाड़ी दौड़ प्रतियोगिता पर रोक हटाई जाए। यह किसानों की मांग है, मेरा निवेदन है कि इस मांग को पूरा किया जाए।